

28 Ιουλίου **Παρακλητικός Κανών**
Ἀποστόλου ΠΡΟΧΟΡΟΥ τοῦ Διακόνου,
+ Ῥόδου Κυρίλλου

**Δι' ευχών τών Ἀγίων Πατέρων ημῶν.
Κύριε Ἰησοῦ Χριστέ ὁ Θεός ημῶν ἐλέησον ἡμᾶς.
Ἀμήν.**

ὁ ρμβ' (142) Ψαλμός καί τό Θεός Κύριος μετά τῶν στίχων αὐτοῦ. Εἶτα τά Τροπάρια.

Ἦχος δ'. Ὁ ὑψωθείς ἐν τῷ Σταυρῷ.

Διακονίας διαπρέψας τοῖς ἔργοις, ὡς ἐνδιαίτημα σεπτὸν τῆς ἀγάπης, ἀξίως τὸ διάδημα ἐδέξω τῆς ζωῆς· ὅθεν μάκαρ Πρόχορε, εὐλαβῶς σὲ τιμῶμεν, καὶ τὴν θείαν μνήμην σου, ἐκτελοῦντες βοῶμεν· ταῖς ἱεραῖς λιταῖς σου πρὸς Θεόν, σῶζε ἡμᾶς θλιβερῶν περιστάσεων.

Δόξα. Καὶ νῦν. Θεοτοκίον.

Οὐ σιωπήσομέν ποτε Θεοτόκε....

Ὁ Ν' (50) Ψαλμός.

Εἶτα, ὁ Κανὼν φέρων ἀκροστιχίδα ἐν τοῖς Θεοτοκίοις:
Κυρίλλου.

ᾠδὴ α'. Ἦχος πλ. δ'. Ὑγρὰν διοδεύσας.

Διάκονε Πρόχορε τοῦ Θεοῦ, δέχου τὰς δεήσεις, τοῦ ἱκέτου σου εὐμενῶς, καὶ δίδου αὐτῷ πλουσιοδύωως, τὰ τῆς εὐνοίας σου θεία δωρήματα.

Παθῶν με ἡ ἔφοδος ἀπειλεῖ, καὶ πρὸς ἀπωλείας, τὰς ἀβύσσους με ἐξωθεῖ, σὺ δὲ τῇ ἀγία χάριτί σου, ἐλέησόν με μακάριε Πρόχορε.

Σκανδάλων με ῥῦσαι τῶν κοσμικῶν, συστροφῶν ἐκτόπων, καὶ κακίστων ἐπιφορῶν, τῇ σῇ πρὸς τὸν Κύριον πρεσβείᾳ, τῶν Διακόνων ἀγλάϊσμα Πρόχορε.

Θεοτοκίον.

Κατάρδευσον ὕδατι μυστικῶ, Ἀχραντε Μαρία, τῶν ἀφράστων Σου δωρεῶν, πλουσίως ψυχὰς τε καὶ καρδίας, τῶν προσκυνούντων τὸν ἅγιον Τόκον Σου.

Ὦδὴ γ´. Οὐρανίας ἀψίδος.

Συνοδίτης ἐδείχθης καὶ βοηθὸς ἔμπιστος, τοῦ ἡγαπημένου τῷ Λόγῳ κήρυκος Πρόχορε· ὅθεν ἀεὶ σὺν αὐτῷ, ἡμᾶς ἐπόπτευε πάντας, τοὺς πιστῶς προστρέχοντας, τῇ προστασίᾳ σου.

Ἀμαρτίας τῷ βέλει κατατρωθεὶς Πρόχορε, πρὸς σὲ καταφεύγω στενάζων, μὴ οὖν παρίδης με, ἀλλὰ ἰλέωσαι, ἡμῖν Θεὸν ταῖς εὐχαῖς σου, ὡς Αὐτοῦ τοῖς ἔθνεσιν, κήρυξ γενόμενος.

Τὸν Χριστὸν παροργίζων τοῖς μιανοῦς ἔργοις μου, τρέμω κατ' ἐμοῦ τὴν δικαίαν Αὐτοῦ ἀπόφασιν· ὅθεν συνήγορος, ἐν τῇ ἐσχάτῃ ἡμέρᾳ, φάνηθί μοι Πρόχορε, ὡς συμπαθέστατος.

Θεοτοκίον.

Ὑπεράμωμε Κόρη ὁ Λυτρωτὴς Κύριος, σάρκα προσλαβὼν ἀπορ-ρήτως, ἐκ τῶν αἱμάτων Σου, Ἀδὰμ ἀνέσωσεν, ἐκ τῆς φρικτῆς καταδίκης, καὶ ἡμῶν Σὲ ἔδειξεν, θεῖον ὑπέρμαχον.

Διάσωσον, τοὺς τῇ σεπτῇ σου προστρέχοντας ἀντιλήψει, τῶν Διακόνων τὸ κλέος ᾧ Πρόχορε, τῶν ἐν τῷ βίῳ ποικίλων πειρατηρίων.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ὕμνος β΄. Πρεσβεία θερμή.

Χριστοῦ ἀληθῆς τοῖς τρόποις σου Διάκονος, θεόφρον δειχθεῖς, ὥς ἔμπλεως φρονήσεως, ἐν ὑψίστοις ἔτυχες, μυστικῶς τῆς γλυκείας μεθέξεως· ὅθεν ταῖς σαῖς πρεσβείαις πρὸς Θεόν, χορήγει ἡμῖν χάριν καὶ ἔλεος.

Ὁδὴ δ΄. Εἰσακήκοα Κύριε.

Ἐναρέτως ἀξιώσον, μάκαρ πολιτεύεσθαι τὸν ἰκέτην σου, τῇ ἀγία ἀντιλήψει σου, τοῦ Κυρίου Ἀπόστολε Πρόχορε.

Νυσταγμῷ ἀπογνώσεως, Πρόχορε κρατούμενον τὸν ἰκέτην σου, ἐπισκέψει τῆς σῆς χάριτος, συμπαθῆς ὡς ὑπάρχων ἐλέησον.

Χαλεπῶν ἐκ κινδύνων με, νόσων τε πταισμάτων καὶ περιστάσεων, μάκαρ Πρόχορε διάσωσον, ὥς πλουτῶν πρὸς ἀνθρώπους συμπάθειαν.

Θεοτοκίον.

Ῥώμην δίδου ἐκάστοτε, τοῦ πατεῖν τὰς πάγας τοῦ πολεμήτορος, τοῖς ὕμνοῦσι τὴν λοχείαν Σου, Θεοτόκε δι' ἧς ἐλυτρώθημεν.

Ὁδὴ ε΄. Φώτισον ἡμᾶς.

Πάθουσιν πολλοῖς, παναθλίως ῥιπιζόμενον, τῆς σῆς χάριτος θερμῇ ἐπισκοπῇ, τὸν ἰκέτην σου διάσωσον ὦ Πρόχορε.

Ἔχοντες θερμόν, πρεσβευτήν σε πρὸς τὸν Κύριον,
εὐφημοῦμέν σε ὃ Πρόχορε λαμπρῶς, ὡς ἀσφάλεια ἡμῶν καὶ
καταφύγιον.

Πάτμος ἱερῶς, ἐν τῇ μνήμῃ σου χορεύουσα, τῆς εὐνοίας
σου λαμβάνει δαψιλῶς, μάκαρ Πρόχορε τὰ πλούσια
δωρήματα.

Θεοτοκίον.

Ἰλεων ἡμῖν, τοῖς ἀμέτρως ἀμαρτάνουσι, τὸν ἐκ Σοῦ
ἐνανθρωπήσαντα φρικτῶς, Θεοτόκε Ἀειπάρθενε ἀπέργασαι.

Ὡδὴ στ´. Τὴν δέησιν ἐκχεῶ.

Δρεψάμενος, τῆς ζωῆς τῶν χαρίτων, ἐν Σιών τῶν
Πρωτοτόκων θεόφρον, τὰς τῆς ζωῆς μοι ὑπάνοιξον πύλας,
ταῖς πρὸς Θεὸν μεσιτείαις σου Πρόχορε, σὺ γὰρ ὑπάρχεις
συμπαθής, τοῖς τῇ σῇ ἀντιλήψει προστρέχουσι.

Τοῦ Ἄρχοντος, τῆς εἰρήνης τῷ θρόνῳ, ἐν ὑψίστοις
παρεστῶς στεφηφόρος, ἡμῖν εἰρήνην ἐξαίτει βαθείαν, καὶ ἐν
τῷ βίῳ εὐστάθειαν Πρόχορε, ἵνα ὑμνοῦμέν σε ἀεί, ὡς λαμπρὸν
Διακόνων ἀγλάϊσμα.

Εὐΐλατον, τὸν Θεόν μοι παράσχου, σαῖς ἀγίαις πρὸς
Αὐτὸν ἰκεσίαις· καὶ γὰρ ἀσώτως διάγω τὸν βίον, ἐν ἀφροσύνῃ
τελείᾳ ὃ Πρόχορε, μὴ οὖν παρίδῃς τὴν φωνήν, τοῦ τῇ μεσιτείᾳ
ἐλπίζοντος.

Θεοτοκίον.

Λιμένα Σε, τῆς ζωῆς ἀχείμαστον, Ἀπειρόγαμε
γινώσκομεν πάντες, οἱ ἐν θάλασσῃ ζωῆς τῆς προσκαίρου,
ἐπιφοραῖς χαλεπαῖς κινδυνεύοντες, διὸ αἰτούμεθα πιστῶς, τὴν
γαλήνην εὐρεῖν τοὺς τιμῶντάς Σε.

Διάσωσον, τοὺς τῇ σεπτῇ σου προστρέχοντας ἀντιλήψει,
τῶν Διακόνων τὸ κλέος ὃ Πρόχορε, τῶν ἐν τῷ βίῳ ποικίλων
πειρατηρίων.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ’
ἐσχάτων τῶν ἡμερῶν τεκοῦσα δυσώπησον, ὡς ἔχουσα
μητρικὴν παρρησίαν.

Κοντάκιον. Ἦχος β΄. Τὴν ἐν πρεσβείαις.

Ὁ ἐν ὑψίστοις χορεύων σὺν Ἀποστόλοις, καὶ τὰς ᾠδὰς
ἀναπέμπων σὺν Ἀρχαγγέλοις, τῷ ἐν Τριάδι ὑμνουμένῳ Θεῷ,
Αὐτὸν ἀεὶ δυσώπει, ὑπὲρ ἡμῶν ὃ Πρόχορε, τῶν πίστει θερμῇ
ἀνευφημούντων σε.

Προκείμενον. *Εἰς πᾶσαν τὴν γῆν ἐξῆλθε ὁ φθόγγος αὐτοῦ
καὶ εἰς τὰ πέρατα τῆς οἰκουμένης τὰ ῥήματα αὐτοῦ.*

Στ. *Οἱ οὐρανοὶ διηγοῦνται δόξαν Θεοῦ, ποιήσιν δὲ Αὐτοῦ
ἀναγγέλει τὸ στερέωμα.*

**Εὐαγγέλιον ἐκ τοῦ κατὰ Λουκᾶν. (Ζήτηι τῇ
Παρασκευῇ τῆς Ε΄ ἐβδομάδος Λουκᾶ).**

Ελεήμον ελέησον με ο Θεός...

Δόξα. Ταῖς τοῦ Ἀποστόλου... **Καὶ νῦν.** Ταῖς τῆς
Θεοτόκου...

Προσόμοιον. Ἦχος πλ. β΄. Αἱ Ἀγγελικαί. Στ. *Ἐλέησόν
με, ὁ Θεός...*

Ὁ συγκοινωνός, μαθητοῦ τοῦ Θεολόγου, ὁ διὰ Χριστόν,
εὐσεβῶς διακονήσας, τῷ δήμῳ τῶν Ἁγίων, παμμακάριστε
Πρόχορε, πρόσδεξαι ἡμῶν νῦν τὰς δεήσεις, κἂν ἐκ χειλέων
ἀκαθάρτων, καὶ δὸς ἅπασι, τοῖς καταφεύγουσι τῇ σῇ, πρεσβείᾳ
τὰ συμφέροντα.

Ὠδὴ ζ΄. Παῖδες Ἑβραίων.

Πάντα πληρώσας τοῦ Κυρίου, τὰ θελήματα νοῦ
τελειωτάτῳ, τῆς ἀψεύστου ζωῆς, ἐπέτυχες ἐν δόξῃ, ἧς καὶ
ἡμᾶς ὦ Πρόχορε, καταξίωσον εὐχαῖς σου.

Δίδου ἰσχύν μοι τοῦ βαδίζειν, τὴν τοῦ βίου μου ἐπίπονον
πορείαν, δίδου γνῶσιν σοφέ, τοῦ γνῶναί με Κυρίου, τὸ θέλημα
ἐκάστοτε, ἵνα τύχω σωτηρίας.

Ῥῦσαι ποικίλων συμπτωμάτων, πειρασμῶν καὶ
ἀδοκῆτων νοσημάτων, τοὺς τῇ σῇ εὐλαβῶς, προστρέχοντας
πρεσβεία, ὦ Πρόχορε μακάριε, Διακόνων ἢ λαμπρότης.

Θεοτοκίον.

Λύσιν παισμάτων μου ἐξαίτει, ἀπειρόγαμε ἄγνη
Θεοκυῆτορ, καὶ ὁδηγεῖ ἀεί, τῇ Σῇ χειραγωγία, ὡς Μήτηρ
πολυεύσπλαγχνος, πρὸς ὁδὸν με σωτηρίας.

Ὡδὴ η΄. Τὸν Βασιλέα.

Τῶν πρεσβειῶν σου, τῶν ἱερῶν τῷ ἰστίῳ, διαβίβασον
ἡμᾶς τοὺς ὑμνητάς σου, Πρόχορε τρισμάκαρ, πρὸς τῆς ζωῆς
τὸν ὄρμον.

Ἀνάπласόν με, ἐπισκοπῇ σου ἁγία, πρὸς ζωὴν τῶν τῇ
κακία συντριβέντα, Πρόχορε τρισμάκαρ, ἵνα σε μακαρίζω.

Τῶν ἐν τῷ βίῳ, χαλεπωτάτων κινδύνων, ἀσινεῖς
παμμάκαρ Πρόχορε συντήρει, τοὺς ἐπιτελούντας, τὴν φαεινὴν
σου μνήμην.

Θεοτοκίον.

Ὅρμος γαλήνης, καὶ ψυχικῆς σωτηρίας, ἀνεδείχθης τῇ
λοχείᾳ Σου Μαρία, ὅθεν γεγηθότες, πιστῶς προστρέχομέν Σοι.

Ὡδὴ θ'. Κυρίως Θεοτόκον.

Ῥαθύμως μου τὸν βίον, δαπανῶν ὁ τάλας, καθικετεύω σε ἔνδοξε Πρόχορε, πρὸς κατανύξεως τρίβους, καθοδηγῆσαί με.

Ἀτάκτων λογισμῶν μου, Πρόχορε εὐχαῖς σου, τὴν χαλεπὴν τρικυμίαν κατεύνασον, καὶ ἐν γαλήνῃ τὸν βίον, δίδου διάγειν με.

Τὸν πράττοντα τὰ ἔργα, τοῦ σκότους κεκρυμμένως, μὴ φανερῶς με ἐλέγξης Φιλάνθρωπε, ταῖς εὐπροσδέκτοις πρεσβείαις τοῦ Ἀποστόλου Σου.

Θεοτοκίον.

Ὑπερευλογημένη, Μῆτερ τοῦ Ὑψίστου, σὺν τῷ Προχόρῳ ἀεὶ καθικέτευε, τὸν διὰ Σοῦ σαρκωθέντα, σῶσαι οὓς ἔπλασεν.

Ἄξιον ἐστὶν ὡς ἀληθῶς....

Πιστῶν τῷ πληρώματι προκριθεὶς, ἐκλογῇ ἁγία, θεομάκαρ διακονεῖν, σῇ διακονίᾳ, ἀξίως ἀνεδείχθης, ὃ Πρόχορε Κυρίου, μιμητὴς ἄριστος.

Τοῦ ἐπιστηθίου τὸν μαθητὴν, καὶ αὐτοῦ ἐν πόνοις, τὸν γενναῖον συγκοινωνόν, τὸν Χριστοῦ προθύμως, πληρώσαντα τὸν λόγον, νῦν Πρόχορον ἐν ὕμνοις, πάντες τιμήσωμεν.

Πνεύματος Ἁγίου τὰς δωρεάς, μυστικῶς συλήσας, διὰ βίου σου καθαροῦ, Πρόχορε τρισμάκαρ, τῆς δι' ἡμᾶς τοῦ Λόγου, κενώσεως ἐδείχθης, ρήτωρ θεόσοφος.

Χαίροις Ἐκκλησίας κλέος λαμπρόν, καὶ τῶν Διακόνων ἐγκαλλώπισμα ἱερόν, χαίροις τῆς φρικώδους, Χριστοῦ οἰκονομίας, Πρόχορε θεοφόρε, κήρυξ ὁ ἔνθεος.

Πάτμος εὐφημεῖ σε χαρμονικῶς, πόθῳ ἐκτελοῦσα, τὴν
ἀγίαν σου ἑορτήν, ἣν τοῦ πολεμίου, συντήρει τῶν ἐφόδων,
ἀπήμαντον εὐχαῖς σου, ἀπαύστως Πρόχορε.

Πᾶσαι τῶν Ἀγγέλων αἱ στρατιαί,

Τό Τρισάγιον

Ἀπολυτίκιον. Ἦχος α΄. Τῆς ἐρήμου πολίτης.

Παρακλήτου τὴν χάριν καὶ σοφίας τὴν ἔλλαμψιν, διὰ
πολιτείας ἀμέμπτου, δεδεγμένος ὃ Πρόχορε, ἐκρίθης θεοκρίτῳ
ἐκλογῇ, τῷ δήμῳ τῶν πιστῶν διακονεῖν, καὶ ἀνέδειξας τῷ
τρόπῳ σου σεαυτόν, ὑπόδειγμα Διακόνων. Δόξα τῷ σέ
δοξάσαντι Χριστῷ, δόξα τῷ σέ θαυμαστώσαντι, δόξα τῷ
χορηγοῦντι διὰ σοῦ ἡμῖν χάριν καὶ ἔλεος.

40 Κύριε ἐλέησον

Ἦχος β΄. Ὅτε ἐκ τοῦ ξύλου.

Δεῦτε, αἱ χορεῖαι τῶν πιστῶν, ἐν ἀγαλλιάσει καρδίας,
ἀνευφημήσωμεν, Πρόχορον τὸν ἑνδοξον, Χριστοῦ Διάκονον,
πρὸς αὐτὸν ἀνακράζοντες, θερμαῖς σου πρεσβείαις, πρὸς Ὅν
ἐκ καρδίας σου, θερμῶς ἀγαπήσας, ῥῦσαι, συμφορῶν
ὀλεθρίων, καὶ ἐπιφορῶν ἐπωδύνων, τοὺς τῇ ἀντιλήψει σου
προστρέχοντας.

Δέσποινα πρόσδεξαι, Τὴν πᾶσαν ἐλπίδα μου,

**Δι' εὐχῶν τῶν Ἀγίων Πατέρων ημῶν.
Κύριε Ἰησοῦ Χριστέ ὁ Θεός ημῶν ἐλέησον ἡμᾶς.
Ἀμήν.**